



**Fai 'e Palesiteni Henry B. Eyring**  
Tokoni Ua 'i he Kau Palesitenist 'Uluakí

# Ko e 'Ofa 'i Hotau Fāmilí

**N**a'e fakahā 'e he palōfita ko 'Alamaá ki hono kakaí 'oku totonu ke "taha honau lotó 'i he uouangataha mo e fe'ofa'ofani" (Mōsaia 18:21). Ko e taimi 'e nī'ihī 'e lava ke faingata'a ke ongo'i e uouangatahá 'i hotau fāmilí, ka 'e lava 'e he Laumālie Mā'oní'oní 'o tokoni'i kitautolu.

Ne 'i ai ha taimi 'e taha na'e puno-puna ai homa foha kei sí'i 'i hono

mohengá. Na'e hoha'a 'ene puná peá u fakakaukau 'e maumau hono mohengá! Ne u ongo'i 'ita. Na'á ku lue atu 'o puke'i hono umá. Na'á ku hiki hake ia ke ma fesiofaki.

Pea ne u ongo'i 'i hoku 'atamaí 'a e ki'i le'o vanavanaiki 'o e Laumālie Mā'oní'oní 'oku pehē, "Okú ke fua ha tokotaha ma'ongo'onga." Na'e ongo mamafa 'a e ngaahi lea ko iá ki hoku lotó. Na'á ku fokotu'u fakalelei hifo hoku fohá ki hono mohengá peá u kole fakamolemole kiate ia.

Kuo hoko hoku fohá he taimí ni ko ha tangata ma'ongo'onga. 'Oku ou hounga'ia 'o ta'engata ki hono tokoni'i au 'e he Laumālie Mā'oní'oní ke u vakai kiate ia 'o hangē ko e 'afio 'a e Tamai Hēvaní kiate iá—ko Hono foha.

Te tau lava 'o feinga ke fanongo ki he Laumālie Mā'oní'oní 'i he'etau fesiofakí, pea 'i he'etau fakakaukau ki he nī'ihī kehé. 'E tokoni ia ke tau ongo'i ha 'ofa lahi ange ki hotau fāmilí. ●

*Na'e to'o mei he "Oku ou Tuku 'Eku Melinó Kiate Kimoutolu," Liahona, Mē 2017, 15–18.*

